



धर्मप्रांतीय उपासना आयोग, वसई

आगमन काळातील तिसरा रविवार - १७ डिसेंबर २०२३

श्रद्धावंतांच्या प्रार्थना

धर्मगुरु : माझ्या वंधुभगिनींनो, प्रभू येशू गिरिस्ताच्या आगमनाची आम्ही तयारी करीत आहोत. त्याच्या दयेची आपण कळकळीने याचना करू या. दीन जनांना सुवार्ता घोषित करण्यासाठी आणि पश्चात्तापी पाप्याला वरे करण्यासाठी तो या जगात आला. आजच्या जगात त्याने पुन्हा यावे आणि सर्व गरजवंताना मुक्तिदान द्यावे म्हणून आपण त्याच्याकडे प्रार्थना करू या.

प्रतिसाद : प्रभो, आमची प्रार्थना ऐक.

१. आपले पोप फ़ान्सिस, आर्चबिशप फेलिक्स, धर्मगुरु व व्रतस्थ ह्यांना आपल्या कार्याद्वारे गिरिस्ताची साक्ष संपूर्ण जगाला देण्यासाठी पवित्र आत्म्याची कृपा व चांगल्या आरोग्याची देणगी लाभावी म्हणून आपण प्रार्थना करू या.
२. आपल्या राजकीय नेत्यांनी व अधिका-यांनी त्यांना देण्यात आलेला अधिकार हा जनतेकडून आहे ह्याचे भान ठेवून समाजाच्या विकासासाठी व कल्याण्यासाठी नेहमी कार्य करावे म्हणून आपण प्रार्थना करू या.
३. आजच्या शुभवर्तमानात योहान स्वतःची खरी ओळख लोकांना करून देत आहे. त्याच्याप्रमाने आपली खरी ओळख स्वीकारून प्रभूच्या येण्याची आपल्याला उल्लाहासाने योग्य ती तयारी करता यावी म्हणून आपण प्रार्थना करू या.
४. आपण पात्र नसतानाही परमेश्वर आपल्यावर अनेक मार्गानि जवाबदारीची कामे सोपवीत असतो आणि ती कामं पूर्ण करीत असताना आपले जीवन सर्वस्वी बदलून जाते. प्रभूच्या ह्या औदार्यावर आपल्याला पूर्ण पणे विसंबून राहता यावे म्हणून आपण प्रार्थना करू या.
५. सर्व आजारी व दुःखी पीडीत लोकांना प्रभूच्या करूणेचा स्पर्श व्हावा, जगात सर्वत्र शांती नांदावी, आज / उद्या विवाहवद्द होत असलेल्या वधूवरांवर परमेश्वराचा आशीर्वाद असावा तसेच सर्व प्रकारच्या नैसर्गिक आपत्ती पासून आपले रक्षण व्हावे म्हणून आपण प्रार्थना करू या.

थोडावेल शांत राहून आपण आपल्या वैयक्तिक व कौटुंबिक हेतूंसाठी प्रार्थना करू या.

धर्मगुरु : हे सर्वसमर्थ व नित्यजिवी परमेश्वरा, तुझ्यापासून कोणीही दूर जाऊ नये आणि सर्वांनी आपले तारण प्राप्त करून घ्यावे अशी तुझी मानवजातीकडून अपेक्षा आहे. तुझ्या लोकांच्या प्रार्थना ऐक. तुझ्या शांतीने तू जगाला मार्गदर्शन कर आणि मनःस्वास्थ व आनंद यांद्वारे तुझ्या गिरिस्तसभेला तुझी सेवा करू दे. ही प्रार्थना आम्ही आमच्या प्रभूगिरिस्ताद्वारे करतो. आमेन.